

# ప్రజాజ్యోతి తెలుగు జాతీయ పత్రికకు విలేకరులు కావాలను

కామారెడ్డి జిల్లా వ్యాప్తంగా వార్తల్లో నిర్ణయంగా ముందుకు దూసుకుపోతున్న ప్రజాజ్యోతి దినపత్రికకు వివిధ మండలాలకు రిపోర్టర్లు కావాలను. బిచ్చుంద, తాడ్వాయి, లింగంపేట, నస్తుల్లాబాద్, మహమ్మద్నగర్, సదాశివనగర్ మండలాలకు రిపోర్టర్లు కావాలను.

ఈ క్రింది నెంబర్ ను సంప్రదించండి.

**9963891967**



## నిజామాబాద్ కామారెడ్డి

మంగళవారం, మార్చి 10, 2026

పేజీలు : 7



నిజామాబాద్ రూరల్: మార్చి, 9 (ప్రజా జ్యోతి)

సిరికొండ మండలంలోని తాళ్ల రామడుగు గ్రామంలో ఇందిరమ్మ ఇళ్ల నిర్మాణం పేరుతో అధికారులు అనుమతి తీసుకొని చెరువు నుంచి అక్రమంగా మొరం తరలించిన ఘటన వెలుగులోకి వచ్చింది.

వివరాల ప్రకారం... తాళ్ల రామడుగు గ్రామంలోని అమన్ చెరువు నుంచి మొరం తరలిస్తూ కొందరు అధికారులు ఇచ్చిన అనుమతిని దుర్వినియోగం చేశారు. అదే గ్రామానికి చెందిన ఓ జేసీబీ యజమాని ప్రైవేట్ ఇంటి

నిర్మాణం కోసం మొరం తరలించేందుకు బేరం కుదుర్చుకున్నాడు. ఇందిరమ్మ ఇళ్ల నిర్మాణం కోసం మొరం అవసరమని పేర్కొంటూ ఇంటి యజమాని పేరుతో తహసీల్దార్ కార్యాలయంలో అనుమతి పొందాడు. అయితే తహసీల్దార్ కార్యాలయం నుంచి సర్వే నంబర్ 206 పట్టా భూమి నుంచి

-మిగతా 2లో..

ఇందిరమ్మ ఇళ్ల పేరుతో చెరువులో నుంచి మొరం

## అక్రమ రవాణా

- అనుమతి పట్టా భూమికి... మొరం తరలింపు చెరువు నుంచి!
- అధికారులను తప్పుదోవ పట్టించి చెరువు నుంచి మొరం అక్రమ రవాణా
- ఇందిరమ్మ ఇళ్ల పేరుతో అనుమతి ఆమాన్ చెరువులో అక్రమ తవ్వకాలు
- పల్లిషన్ ఒకచోట మొరం తవ్వకం మరోచోట! అక్రమ రవాణా బట్టిబయలు
- ఇరిగేషన్ అధికారుల తనిఖీల్లో బయటపడిన మొరం అక్రమ రవాణా



## ప్రజలకు-ప్రభుత్వానికి మధ్య వారధి మీడియా

- ఎమ్మెల్యే డా. భూపతి రెడ్డి
- నిజామాబాద్ ప్రెస్ క్లబ్ నూతన కార్యవర్గ ప్రమాణ స్వీకారోత్సవం



## ఆకస్మిక తనిఖీలతో హడలెత్తిస్తున్న కలెక్టర్



- క్షేత్రస్థాయిలో కలెక్టర్ పర్యటన
- ఆకస్మిక తనిఖీలతో అధికారుల్లో కలవరం
- పల్లె ప్రకృతి వనాల తనిఖీ
- ఇందిరమ్మ ఇండ్ల నిర్మాణాల పర్యవేక్షణ
- "ప్రజా పాలన - ప్రగతి ప్రణాళిక" లో భాగంగా పర్యటన
- జిల్లా కలెక్టర్ ఆశిష్ సాంగ్స్

కామారెడ్డి (ఆర్ సి) మార్చి 9 భిక్కనూరు (ప్రజాజ్యోతి)

పాలన ప్రగతి కలెక్టర్ రాకతో అధికారులు, ప్రజా ప్రతినిధులు అప్రమత్తమయ్యారు. ప్రభుత్వం ప్రతిష్టాత్మకంగా చేపట్టిన "ప్రజా పాలన - ప్రగతి ప్రణాళిక"లో భాగంగా కామారెడ్డి జిల్లా భిక్కనూరు మండలం అంతంపల్లి గ్రామంలో పల్లె ప్రకృతి వనాలను ఆకస్మికంగా తనిఖీ చేశారు. దీంతో అటవీ శాఖ -మిగతా 2లో..

# ప్రజలకు-ప్రభుత్వానికి మధ్యవారభి మీడియా



నిజామాబాద్ రూరల్, మార్చి 9 (ప్రజా జ్యోతి) ప్రజా సమస్యలను ప్రభుత్వం దృష్టికి తీసుకెళ్లి వాటి పరిష్కారానికి కృషి చేస్తూ, ప్రభుత్వం-ప్రజల మధ్య వారభిగా పనిచేసేది మీడియానేనని నిజామాబాద్ రూరల్ నియోజకవర్గ ఎమ్మెల్యే డా. ఆర్. భూపతి రెడ్డి అన్నారు. సోమవారం నిజామాబాద్ నగరంలోని బస్స్టాండ్ గార్డెన్ లో నిర్వహించిన నిజామాబాద్ ప్రెస్ క్లబ్ నూతన కార్యవర్గ ప్రమాణ స్వీకారోత్సవ కార్యక్రమంలో ఆయన పాల్గొన్నారు. ఈ కార్యక్రమానికి డి.పి.సి.సి అధ్యక్షుడు మహేష్ కుమార్ గౌడ్, రాష్ట్ర ప్రభుత్వ సలహాదారులు షబ్బీర్ అలీ, నగర మేయర్ ఉమారాణి తదితరులతో కలిసి హాజరయ్యారు. ఈ సందర్భంగా ప్రెస్ క్లబ్ నూతన అధ్యక్షుడు పంచశెట్టి శ్రీకాంత్, ప్రధాన కార్యదర్శి డా. వాగ్మారీ సుభాష్ తో పాటు కార్యవర్గ సభ్యులను ఎమ్మెల్యే అభినందించి శుభాకాంక్షలు

తెలియజేశారు. ఈ సందర్భంగా ఎమ్మెల్యే మాట్లాడుతూ ప్రజాస్వామ్యంలో న్యాయవ్యవస్థ, శాసనసభ, కార్యనిర్వాహక వ్యవస్థల తర్వాత మీడియాను “నాల్గవ స్తంభం”గా పిలుస్తారని పేర్కొన్నారు. జర్నలిస్టులు ప్రజల సమస్యలను వెలుగులోకి తీసుకువచ్చి సమాజ అభివృద్ధికి కీలక పాత్ర పోషిస్తున్నారని తెలిపారు. జర్నలిస్టుల సమస్యల పరిష్కారానికి ప్రభుత్వం కట్టుబడి ఉందని, అర్జులైన జర్నలిస్టులకు ఇండ్ల స్థలాల కేటాయింపునకు కృషి చేస్తామని ఎమ్మెల్యే భూపతి రెడ్డి హామీ ఇచ్చారు. జర్నలిస్టులకు కాంగ్రెస్ ప్రభుత్వం ఎల్లప్పుడూ అండగా ఉంటుందని భరోసా ఇచ్చారు. ఈ కార్యక్రమంలో ఏఎంసీ చైర్మన్ ముప్ప గంగారెడ్డి, జర్నలిస్టులు తదితరులు పెద్ద సంఖ్యలో పాల్గొన్నారు.

# ఇందిరమ్మ ఇళ్ల పేరుతో చెరువులో నుంచి మొరం అక్రమ రవాణా

ఉదయం 9 గంటల నుంచి సాయంత్రం 5 గంటల వరకు మాత్రమే మొరం తరలించేందుకు అనుమతి ఇచ్చారు. కానీ ఆ అనుమతి పత్రాన్ని అడ్డుపెట్టుకొని అనుమతి ఉన్న ప్రాంతం కాకుండా అమన్ చెరువు నుంచి నిబంధనలకు విరుద్ధంగా మొరం తరలించినట్లు తెలిసింది. ఈ విషయం తెలుసుకున్న ఇరిగేషన్ అధికారులు చెరువు నుంచి మొరం తరలిస్తున్న వాహనాలను పట్టుకుని నిలిపివేశారు. ఈ ఘటనపై సంబంధిత వ్యక్తులపై చట్టపరమైన చర్యలు తీసుకుంటామని వారు తెలిపారు. ఈ విషయంపై తహసీల్దార్ రవీందర్ రావు మాట్లాడుతూ, పరిష్కార ఇచ్చిన చోట కాకుండా చెరువు నుంచి అక్రమంగా మొరం తరలించిన వారిపై చర్యలు తీసుకుంటామని చెప్పారు. ఇందిరమ్మ ఇళ్ల లబ్ధిదారులకు ఇబ్బందులు రాకుండా అధికారులు అనుమతులు ఇస్తే, దాన్ని దుర్వినియోగం చేసి అధికారులను తప్పుదోవ పట్టించడం సరికాదని ఆగ్రహం వ్యక్తం చేశారు. సంబంధిత యజమానిపై తగిన చర్యలు తీసుకుంటామని స్పష్టం చేశారు.



# ఆకస్మిక తనిఖీలతో హడలెత్తిస్తున్న కలెక్టర్

అధికారులు హుటాహుటిన ప్రకృతి వనానికి చేరుకున్నారు. అధికారులతో రానున్న వేసవి కాలాన్ని దృష్టిలో పెట్టుకొని మొక్కలు చనిపోకుండా ఉండేందుకు నీటి వసతి కల్పించి, మొక్కలకు ప్రతిరోజు నీటిని అందిస్తూ, కలుపు మొక్కలను తీసివేయాలని, క్రమం తప్పకుండా మొక్కలను సంరక్షించాలని, ప్రత్యేక శ్రద్ధ వహించి వాటిని మండలంలోని అన్ని గ్రామాలకు పంచి సామాజిక అడవులను పెంపొందించడానికి అనువుగా తగు జాగ్రత్తలు తీసుకోవాలని, పల్లె ప్రకృతి వనాల సంరక్షణలో ప్రజా ప్రతినిధులు,



గ్రామ ప్రజలు పాల్గొని మొక్కలను సంరక్షించాలని ఆశిష్ సాంగ్లెస్ ఆదేశించాడు. అనంతరం అంతంపల్లి గ్రామంలో నిర్విస్తున్న ఇందిరమ్మ ఇండ్లను పర్యవేక్షించాడు. ఈ సందర్భంగా లబ్ధిదారులందరికీ సకాలంలో నిధులు మంజూరు అవుతున్నాయా అని అడిగి తెలుసుకున్నారు. నిర్మాణంలో ఉన్న ఇండ్లను త్వరితగతిన పూర్తి చేయాలని అధికారులను ఆదేశించాడు. ఈ

# మహిళల ను గౌరవించడం నేర్చుకోండి ప్రజా స్వామ్యాన్ని కాపాడండి...

దేవునిపల్లి పీహెచ్సీలో ప్రత్యేక వైద్య శిబిరం

కామారెడ్డి రూరల్, మార్చి 9 (ప్రజా జ్యోతి): కామారెడ్డి మండలంలోని దేవునిపల్లి ప్రాథమిక ఆరోగ్య కేంద్రం (పీహెచ్సీ)లో మంగళవారం (మార్చి 10, 2026) ప్రత్యేక వైద్య శిబిరాన్ని నిర్వహిస్తున్నట్లు శిబిరం నిర్వాహకులు తెలిపారు. ఈ వైద్య శిబిరంలో ఒబ్బెట్రిక్స్ ౬ గ్రెనకాలజీ (ఓబీజీ), ఆర్థోపెడిక్, జనరల్ మెడిసిన్, పీడియాట్రిక్ (పిల్లల వైద్యం), డెంటల్ మరియు ఆప్టాలమాజీ (కంటి వైద్యం) విభాగాలకు చెందిన నిపుణులైన వైద్యులు అందుబాటులో ఉండనున్నారు. ఉదయం 9:30 గంటల నుంచి మధ్యాహ్నం 3 గంటల వరకు ఈ వైద్య శిబిరం కొనసాగనుంది. గ్రామ ప్రజలకు అవసరమైన ఆరోగ్య పరీక్షలు నిర్వహించి, సంబంధిత వ్యాధులపై వైద్యులు సూచనలు, మందులు అందించనున్నారు. మహిళలు, పిల్లలు, వృద్ధులు సహా అన్ని వయసుల వారికి ఈ శిబిరం ద్వారా వైద్య సేవలు అందుబాటులో ఉంటాయని తెలిపారు. ప్రజలు ఈ అవకాశాన్ని సద్వినియోగం చేసుకొని ఆరోగ్య పరీక్షలు చేయించుకోవాలని, తమ ఆరోగ్య సమస్యలపై నిపుణులైన వైద్యుల సలహాలు పొందాలని శిబిరం నిర్వాహకులు కోరారు. గ్రామ ప్రజలు అధిక సంఖ్యలో హాజరై శిబిరాన్ని విజయవంతం చేయాలని విజ్ఞప్తి చేశారు. ఈ కార్యక్రమంలో వైద్య సిబ్బంది, ఆరోగ్య కార్యకర్తలు మరియు స్థానిక ప్రజలు పాల్గొననున్నారు.

# ప్రజా పాలనలో ప్రాథమిక వైద్య ఆరోగ్య శిబిరం

బాన్సువాడ ఆర్ సి మార్చ్ 09(ప్రజా జ్యోతి) బీర్పూరు మండల కేంద్రంలో ప్రజాపాలన ప్రగతి ప్రణాళిక లో భాగంగా ప్రాథమిక ఆరోగ్య కేంద్రం బీర్పూరు నందు ఆరోగ్య శిబిరం నిర్వహించడం జరిగింది. ఈ శిబిరం లో 229 మందికి చికిత్స లు చేసి మందులు పంపిణీ చేయడం జరిగింది. చికిత్స అనంతరం 25 పెసెంట్లకు బాన్సువాడ, కామారెడ్డి,నిజామాబాదు ఆసుపత్రులు కు రెఫర్ చేయడం జరిగింది. 39 పేషెంట్స్ కు ల్యాబ్ టెస్టులు చేయడం జరిగిందన్నారు. ఈ కార్యక్రమంలో గ్రామ సర్పంచ్ అరి గే ధర్మతేజ, ఉప సర్పంచ్ పరమేశ్ పంతులు, ప్రాథమిక ఆరోగ్య కేంద్రం సూపర్ ఇండెంట్ శ్రీలేఖ, సిహెచ్ రవీందర్ గ్రెనకాలజీ ఆర్థోపెడిక్ తదితర సంబంధించిన డాక్టర్లు పాల్గొన్నారు.



కార్యక్రమంలో డి ఎల్ పి ఓ శ్రీనివాస్, ఎంపీడీవో రాజ్ కిరణ్ రెడ్డి, తహసీల్దార్ సునీత దేవి, డిప్యూటీ తహసీల్దార్ శాంతి, గ్రామ సర్పంచ్ మంజూల, పశువైద్యాధికారి రవీందర్, గిరిధర్ బాలయ్య తదితరులు పాల్గొన్నారు.

# సేవాలాల్ మందిరం నిర్మాణానికి భూమి పూజ

## 15 లక్షలు విరాళం అందజేసిన మాజీ జడ్పీటీసీ ద్రోణ వల్లి సతీష్

బాన్సువాడ ఆర్.సి, మార్చి 09 (ప్రజా జ్యోతి):

బీరూర్ మండలంలోని సంబపూర్ గ్రామంలో సేవాలాల్ మహారాజ్ మందిరం నిర్మాణానికి సోమవారం ఘనంగా భూమి పూజ కార్యక్రమం నిర్వహించారు. ఈ కార్యక్రమానికి బాబు సింగ్ మహారాజ్ (ఎంఎల్సీ) ముఖ్య అతిథిగా హాజరై భూమి పూజ నిర్వహించారు. ఈ సందర్భంగా ఆయన మాట్లాడుతూ బంజారా సమాజం ఆధ్యాత్మిక అభివృద్ధి కోసం ప్రతి తండాలో సేవాలాల్ మహారాజ్, జగదంబ దేవి గుడులను నిర్మించుకుంటూ సంప్రదాయాలను కొనసాగించడం అభినందనీయమన్నారు. సంబపూర్ గ్రామంలో నిర్మించనున్న సేవాలాల్ మహారాజ్, జగదంబ దేవి ఆలయ నిర్మాణానికి మాజీ జడ్పీటీసీ ద్రోణవల్లి సతీష్ రూ.15 లక్షల విరాళం స్వచ్ఛందంగా అందించడం ఆనందకరమని తెలిపారు. సమాజ సేవాభావంతో ముందుకు వచ్చి ఆలయ నిర్మాణానికి తన స్వంత నిధులతో విరాళం అందజేసిన సతీష్ కు ఈ సందర్భంగా నాయకులు



అభినందించారు. ఈ కార్యక్రమంలో ఆల్ ఇండియా బంజారా ప్రధాన కార్యదర్శి బద్వా నాయక్, సంబపూర్ గ్రామ సర్పంచ్ రాంచందర్, బిక్య నాయక్, బొప్పన్నల సర్పంచ్ బలరాం సింగ్, మాజీ జడ్పీటీసీ ద్రోణవల్లి సతీష్, కారోబార్ నాయకులు, గ్రామస్తులు పాల్గొన్నారు.

# మహిళా ఉద్యోగులకు సన్మానం



నాగిరెడ్డిపేట్, మార్చి 9 (ప్రజాజ్యోతి):

అంతర్జాతీయ మహిళా దినోత్సవాన్ని పురస్కరించుకొని నాగిరెడ్డిపేట మండలంలోని మండల ప్రజాపరిషత్ కార్యాలయంలో విధులు నిర్వహిస్తున్న మహిళా ఉద్యోగులకు సోమవారం ఎంపీడీఓ ప్రవీణ్ కుమార్ మహిళా దినోత్సవ శుభాకాంక్షలు తెలిపి శాలువాతో ఘనంగా సన్మానించారు. మహిళలు సమాజ అభివృద్ధిలో కీలక పాత్ర పోషిస్తున్నారని, వారి కృషి అన్ని రంగాల్లో ఆదర్శంగా నిలుస్తుందని ఎంపీడీఓ అన్నారు. ఈ కార్యక్రమంలో ఎంపీఓ ప్రభాకర్ చారీ, ఆయా గ్రామాల పంచాయితీ కార్యదర్శులు తదితరులు పాల్గొన్నారు.

## తెలంగాణ రాష్ట్ర శోధ సహా ప్రముక్ గా నియామకం.

బీబీపేట్ మండల్ ప్రజా జ్యోతి మార్చి 9

బీబీపేట్ గ్రామానికి చెందిన డా. తంగళ్ళపల్లి సంతోష్ గౌడ్ ను తెలంగాణ రాష్ట్ర శోధ సహా ప్రముఖ్ గా నియమించారు. జైపూర్ (రాజస్థాన్) మహా నగరంలో జరిగిన స్వదేశీ జాగరణ మంచ్ అఖిల భారత సమావేశాల్లో అఖిల భారత కన్వీనర్ ఆర్. సుందరం జీ ప్రకటించారు. సంతోష్ గౌడ్ తెలంగాణ యూనివర్సిటీలో పి హెచ్ డీ పూర్తి చేసి, ప్రస్తుతం ఉస్మానియా విశ్వవిద్యాలయంలో పోస్ట్ డాక్టరల్ (పరిశోధన ) చేస్తున్నారు. గతంలో ఏబీవీపీలో చాలా కాలం పాటు బాధ్యతలు నిర్వహించిన ఆయన స్వదేశీ జాగరణ మంచ్ కామారెడ్డి జిల్లా సంఘర్షణ ప్రముఖ్ గా బాధ్యతలు నిర్వహించారు. స్వదేశీ ఉద్యమంలో ఆయన చేస్తున్న పాత్రకు గాను తెలంగాణ రాష్ట్ర సదేశీ జాగరణ మంచ్ రాష్ట్ర సంఘటన మంత్రి రచ్చి శ్రీనివాస్ గుర్తించినట్లు తెలిపారు. ఈ సందర్భంగా ఆయనను దక్షిణ మధ్య క్షేత్ర సంయోజక డా. సత్తు లింగమూర్తి, ఇందూరు విభాగ్ సహాసంయోజక బొర్ర రాజుగౌడ్, తెలంగాణ రాష్ట్ర యువ ప్రముఖ్ డా. రాహుల్, కామారెడ్డి జిల్లా సంయోజక మహేష్ రెడ్డి తదితరులు అభినందించారు.



# పిస్కిల్ గుట్ట తాండలో గ్రామసభ

గాంధారి, మార్చి 09 (ప్రజాజ్యోతి)

గాంధారి మండలంలోని పిస్కిల్ గుట్ట తాండలో సోమవారం గ్రామ పాలకవర్గం ఆధ్వర్యంలో గ్రామసభ నిర్వహించారు. గ్రామాభివృద్ధి, ప్రజా సమస్యలు, సంక్షేమ పథకాల అమలు తదితర అంశాలపై గ్రామస్తులతో చర్చించారు. ఈ సందర్భంగా గ్రామ సర్పంచ్ బాదవత్ రేనబాయి--రాములు మాట్లాడుతూ గ్రామ అభివృద్ధికి ప్రతి ఒక్కరు సహకరించాలని సూచించారు. ప్రభుత్వ పథకాలు గ్రామస్తులకు సక్రమంగా అందేలా చర్యలు తీసుకుంటున్నట్లు తెలిపారు. ఉపసర్పంచ్ రాందాస్, వార్డ్ మెంబర్ బాదవత్ ప్రకాష్ తదితరులు గ్రామంలో అవసరమైన అభివృద్ధి పనులపై తమ అభిప్రాయాలను వ్యక్తం చేశారు. ఈ కార్యక్రమంలో కోమణి భవసింగ్, బులి జగన్, జీపీ కార్యదర్శి జ్యోతిశ్రీ, మాజీ ఉపసర్పంచ్ సురేందర్, చక్ర, రత్న, బాల్య, వెంకట్రామ్, గాంధారి మండల ఆలయ కమిటీ వైస్ చైర్మన్ దేవిసింగ్, ఎల్.హెచ్.పీఎస్ మండల అధ్యక్షుడు పరుశురాం, ఏబిఎస్ఎస్ మండల ప్రధాన కార్యదర్శి దశరత్, ఎస్ పరుశురాం, మోహన్, కివ్య, డి సంతోష్, అంబరసింగ్, మాజీ వార్డ్ మెంబర్ రాజు, మోతిలాల్, లచ్చారాం, ఎస్



మోతిలాల్, రాము, హరిలాల్, రమేష్, బిల్ సింగ్, గంగారాం, నవీన్, ప్రవీణ్, మహేందర్, కారోబార్ సురేష్, అంగన్నాడీ టీచర్ ప్రవంతి, హెల్త్ డిపార్ట్మెంట్ వనిత, ఆశ వర్కర్ సంగీత తదితరులు పాల్గొన్నారు.

# గుర్జల్ తాండలో సీసీ రోడ్డు నిర్మాణం ప్రారంభం

ఎన్ఆర్ఈజీఎస్ నిధులతో రూ.10 లక్షల వ్యయం

గాంధారి, మార్చి 09 (ప్రజాజ్యోతి)

గాంధారి మండలంలోని గుర్జల్ తాండ గ్రామపంచాయితీ పరిధిలో ఎన్ఆర్ఈజీఎస్ పథకం కింద సీసీ రోడ్డు నిర్మాణ పనులను ప్రారంభించారు. ఎమ్మెల్యే మదన్ మోహన్ రావు ఆదేశాల మేరకు రూ.10 లక్షల వ్యయంతో గోటి టీకా రామ్ ఇంటి నుంచి రంజిత ఇంటి వరకు ఈ రహదారి నిర్మాణాన్ని చేపట్టినట్లు గ్రామ ప్రతినిధులు తెలిపారు. ఈ సందర్భంగా గ్రామ ప్రజలకు రవాణా సౌకర్యం మెరుగుపడేలా అభివృద్ధి పనులు చేపడుతున్నట్లు నాయకులు పేర్కొన్నారు. గ్రామంలో హౌలిక సదుపాయాల అభివృద్ధికి ప్రభుత్వం కట్టుబడి ఉందని తెలిపారు. ఈ కార్యక్రమంలో శ్రీ హనుమాన్ ఆలయ చైర్మన్ బస్సీ దశరథ్ నాయక్, స్టేట్ లభాస్ ప్రెసిడెంట్ బస్సీ తాన్ సింగ్ నాయక్, సర్పంచ్ స్వాతి బాయి, ఉప సర్పంచ్ బస్సీ ఉదల్ సింగ్, మాజీ సర్పంచ్ గోతి సాయి మల్, వార్డు సభ్యులు బస్సీ సుందల్ సింగ్, దొలత్ రామ్, రంజిత, జీపీ కారోబార్ జగదీష్, ఇందల్, ప్రేమ్ సింగ్ తదితరులు పాల్గొన్నారు.



# మహిళా సంఘాల రుణాలు తప్పనిసరిగా చెల్లించాలి

15లోపు 100 శాతం రికవరీ చేయాలి అడిషనల్ డీఆర్డీఓ విజయలక్ష్మి

గాంధారి, మార్చి 9 (ప్రజాజ్యోతి)

మహిళా సంఘాలు తీసుకున్న రుణాలను ఎట్టి పరిస్థితుల్లోనైనా చెల్లించాలని అడిషనల్ డీఆర్డీఓ విజయలక్ష్మి తెలిపారు. సోమవారం గాంధారి మండలంలోని నేరల్ తాండాలో బ్యాంకులు, శ్రీనిధి ఎన్పీఐ బకాయిలపై నిర్వహించిన రికవరీ డ్రైవ్లో ఆమె పాల్గొన్నారు. ఈ సందర్భంగా ఆమె మాట్లాడుతూ మహిళా సంఘాల రుణాలు ఈ నెల 15వ తేదీ లోపు 100 శాతం రికవరీ కావాల్సిందేనని స్పష్టం చేశారు. ప్రభుత్వం మహిళా సంఘాలకు అందిస్తున్న వడ్డీ రహిత రుణాల ప్రయోజనాలను పొందాలంటే సభ్యులు తీసుకున్న రుణాలను గడువులోపు చెల్లించాలని సూచించారు. మహిళా సంఘాలు ఆర్థికంగా బలపడేందుకు ప్రభుత్వం అనేక పథకాలను అమలు చేస్తున్నదని తెలిపారు. ఈ కార్యక్రమంలో డిపిఎంబిఎల్ అధికారులు, ఏపీఎం ప్రసన్నకుమార్, సీసీలు, గ్రామ సర్పంచ్ బస్సీ రవీందర్, ఉపసర్పంచ్ రాజోద్ నెహ్రూ తదితరులు పాల్గొన్నారు.



# పదో తరగతి విద్యార్థులకు ఎం ఈ ఓ శ్రీహరి ఆధ్వర్యంలో ప్యాక్షు, పెన్నుల పంపిణీ

గాంధారి, మార్చి 09 (ప్రజాజ్యోతి)

గాంధారి మండలంలోని పొతంగల్ కలాన్ గ్రామంలోని జిల్లా పరిషత్ ఉన్నత పాఠశాలలో సోమవారం పదో తరగతి చదువుతున్న విద్యార్థులకు ప్యాక్షు, పెన్నులు పంపిణీ చేశారు. మండల విద్యాశాఖ అధికారి శ్రీహరి, ప్రధానోపాధ్యాయులు రంగారావు ఆధ్వర్యంలో ప్రత్యేక ఉపాధ్యాయుడు మంజు వెంటయ్య 48 మంది విద్యార్థులకు ఈ విద్యాసామగ్రిని అందజేశారు. ఈ సందర్భంగా ఎంఈఓ శ్రీహరి మాట్లాడుతూ పదో తరగతి విద్యార్థుల జీవితంలో కీలక దశ అని తెలిపారు. ఈ సమయంలో సమయాన్ని సద్వినియోగం చేసుకుని లక్ష్య సాధనకు కృషి చేయాలని సూచించారు. ప్రధానోపాధ్యాయులు రంగారావు మాట్లాడుతూ పదో తరగతి అనంతరం తమకు నచ్చిన కోర్సులను ఎంచుకుని భవిష్యత్తును నిర్మించుకోవాలని అన్నారు. విద్యార్థుల కెరీర్ ఎంపికలో ఉపాధ్యాయులు ఎల్లప్పుడూ మార్గదర్శకత్వం అందిస్తారని తెలిపారు. ఈ కార్యక్రమంలో పీఆర్టీయూ ప్రధాన కార్యదర్శి గంగాధర్, తపస్ జిల్లా ప్రధాన కార్యదర్శి సత్యనారాయణ, పీడీ నాగరాజు, ఉపాధ్యాయులు ప్రదీప్, బిక్షపతి పాల్గొన్నారు.



# ప్రజా పాలన కార్యక్రమంలో భాగంగా 5 కె రన్



కామారెడ్డి టౌన్ ప్రజా జ్యోతి మార్చ్ 9

మున్సిపల్ కార్యాలయం ఆధ్వర్యంలో ప్రజాపాలన పట్టణ ప్రణాళిక కార్యక్రమంలో భాగంగా 5ఎ రన్ నిర్వహించడం జరిగింది. మున్సిపల్ కార్యాలయం నుండి ఇందిరా గాంధీ స్టేడియం వరకు మున్సిపల్ చైర్ పర్సన్ ఇప్ప ఉమారాణి ,అడిషనల్ కలెక్టర్ మధు మోహన్,మున్సిపల్ కమిషనర్ రాజేందర్ రెడ్డి గారు,మున్సిపల్ వైస్ చైర్ పర్సన్ కాసర్ల గోదావారి ,సహచర మున్సిపల్ కౌన్సిలర్ లతో కలిసి 5ఎ రన్ ర్యాలీని జెండా ఊపి ప్రారంభించారు.ఈ సందర్భంగా చైర్ పర్సన్ ఇప్ప ఉమారాణి శ్రీనివాస్ మాట్లాడుతూ రాష్ట్ర ప్రభుత్వం అధికారికంగా చేపడుతున్న



99 రోజుల పట్టణ ప్రణాళిక కార్యక్రమాన్ని అందరూ సమిష్టిగా రాజకీయాలకు అతీతంగా విజయవంతం చేయాలని,పట్టణాన్ని సస్యశ్యామలం చేసే విధంగా ప్రణాళిక రూపొందించుకొని కామారెడ్డి పట్టణాన్ని రాష్ట్రంలోనే అభివృద్ధిలో ముందుంచుదామని అన్నారు.అదే విధంగా ఈ 5ఎ రన్ లో ఉత్సాహంగా పాల్గొన్న కౌన్సిల్ మెంబర్స్ కీ,మున్సిపల్ సిబ్బందికి,పట్టణ ప్రజలకి ప్రత్యేక ధన్యవాదములు తెలియచేశారు.అనంతరం ఇందిరా గాంధీ స్టేడియం లో అథ్లెటిక్స్ అసోసియేషన్ ఆధ్వర్యంలో జరిగిన కార్యక్రమంలో ఇటీవల జరిగిన రాష్ట్ర స్థాయి అథ్లెటిక్స్ లో గెలుపొందిన విద్యార్థిని, విద్యార్థులకు ప్రశంసా పత్రాలు,మెడల్స్ అందించి ప్రోత్సహించడం జరిగింది.

## గర్బుల్ ప్రభుత్వ పాఠశాలలో పదో తరగతి విద్యార్థులకు పరీక్షా సామగ్రి పంపిణీ

కామారెడ్డి రూరల్, మార్చి 9 (ప్రజా జ్యోతి):

కామారెడ్డి మండలం గర్బుల్ ప్రభుత్వ పాఠశాలలో పదో తరగతి చదువుతున్న విద్యార్థులకు పరీక్షలకు అవసరమైన ఎగ్జామ్ ప్యాప్లు, పెన్లులు మరియు ఇతర పరీక్షా సామగ్రిని అందజేసే కార్యక్రమం ఘనంగా నిర్వహించారు. రాబోయే పదో తరగతి వార్షిక పరీక్షలను దృష్టిలో ఉంచుకుని విద్యార్థులు ఆత్మవిశ్వాసంతో పరీక్షలకు హాజరై మంచి ఫలితాలు సాధించాలని ఉద్దేశంతో ఈ కార్యక్రమాన్ని నిర్వహించారు. ఈ కార్యక్రమానికి శ్రీ గురువేందర రెడ్డి జూనియర్ కాలేజీ కార్యాలయం ద్వారా మరియు ప్రధానోపాధ్యాయులు ఎల్లయ్య ముఖ్య అతిథిగా హాజరై విద్యార్థులకు పరీక్షా సామగ్రిని పంపిణీ చేశారు. ఈ సందర్భంగా ఆయన మాట్లాడుతూ విద్యార్థులు జీవితంలో ఉన్నత స్థానాలను చేరుకోవాలంటే కష్టపడి చదవడం అత్యంత ముఖ్యమని అన్నారు. పదో తరగతి పరీక్షలు ప్రతి విద్యార్థి జీవితంలో కీలకమైన మలుపు అని, అందువల్ల విద్యార్థులు సమయపాటు పాటిస్తూ పాఠ్యాంశాలను పునరావృతం చేసుకుంటూ పరీక్షలకు సన్నద్ధం కావాలని సూచించారు. గ్రామీణ ప్రాంతాల విద్యార్థులు కూడా పట్టుదలతో చదివితే పెద్ద స్థాయికి ఎదగగలరని ఆయన పేర్కొన్నారు.ఎల్లయ్య ఫౌండేషన్ అధ్యక్షులు డి. ప్రభాకర్ మాట్లాడుతూ గ్రామీణ ప్రాంతాల్లోని విద్యార్థులకు విద్యపై ఆసక్తి పెంపొందించడం, వారికి అవసరమైన సహాయం అందించడం సమాజం యొక్క బాధ్యత అని అన్నారు. విద్యార్థులు చదువులో ప్రతిభ కనబరిచి తమ కుటుంబాలకు, గ్రామానికి మంచి పేరు తీసుకురావాలని ఆకాంక్షించారు. ఫౌండేషన్ కార్యదర్శి శాంప్రకాష్ మాట్లాడుతూ విద్యార్థులు పరీక్షల సమయంలో ఆందోళన చెందకుండా ధైర్యంగా పరీక్షలను ఎదుర్కోవాలని సూచించారు. కోశాధికారి సంత్ ఓష్ మాట్లాడుతూ విద్యార్థులకు అవసరమైన సహాయం అందించడం తమకు అనందంగా ఉందని తెలిపారు.



ఈ కార్యక్రమంలో గ్రామ సర్పంచ్ దివ్య రవిశేఖ గౌడ్ మాట్లాడుతూ గ్రామంలోని విద్యార్థులు మంచి ఫలితాలు సాధించి ఉన్నత విద్యను అభ్యసించాలని కోరారు. పాఠశాల ఉపాధ్యాయులు కూడా విద్యార్థులకు చివరి దశలో అవసరమైన మార్గదర్శకత్వం అందిస్తూ పరీక్షలకు సిద్ధం చేస్తున్నారని తెలిపారు.ఈ కార్యక్రమంలో కొలిమి భీమిరెడ్డి, ఫౌండేషన్ కార్యవర్గ సభ్యులు, పాఠశాల ఉపాధ్యాయులు, సిబ్బంది, విద్యార్థిని విద్యార్థులు మరియు గ్రామ ప్రజలు పాల్గొన్నారు. కార్యక్రమం అనంతరం విద్యార్థులకు పరీక్షల సమయంలో పాటించాల్సిన నియమాలు, సమయపాటు, పునశ్చరణ విధానం వంటి అంశాలపై ఉపాధ్యాయులు అవగాహన కల్పించారు. విద్యార్థుల భవిష్యత్తును దృష్టిలో ఉంచుకుని నిర్వహించిన ఈ కార్యక్రమాన్ని గ్రామ ప్రజలు అభినందించారు. విద్యార్థులకు ఉపయోగపడే ఇలాంటి సేవా కార్యక్రమాలు మరింతగా కొనసాగాలని పలువురు అభిప్రాయపడ్డారు.

## రాంపూర్ గడ్డలో వరి, జొన్న పొలాల పరిశీలన ఎరువుల దుకాణాల తనిఖీ

గాంధారి, మార్చి 09 (ప్రజాజ్యోతి)

గాంధారి మండలంలోని రాంపూర్ గడ్డలో సోమవారం మండల వ్యవసాయ అధికారి రాజాలింగం ఏకాక్షితో కలిసి వరి, జొన్న పంట పొలాలను సందర్శించి పరిశీలించారు. ఈ సందర్భంగా పంటల్లో కనిపిస్తున్న తెగులు, వ్యాధులను పరిశీలించి రైతులకు తగిన నియంత్రణ చర్యలపై సూచనలు ఇచ్చారు.రైతులు పంటలను తరచూ పరిశీలిస్తూ తెగుళ్లు, వ్యాధులు కనిపించిన వెంటనే వ్యవసాయ అధికారులను సంప్రదించాలని సూచించారు. సరైన వ్యవసాయ పద్ధతులు పాటించడం ద్వారా మంచి దిగుబడులు సాధించవచ్చని తెలిపారు.అనంతరం పోతంగల్ కలాన్, గాంధారిలోని ఎరువుల దుకాణాలను తనిఖీ చేసి యూరియా నిల్వలు, స్టాక్ రిజిస్ట్రేషన్ పరిశీలించారు. ఎరువుల



సరఫరాలో ఎలాంటి అక్రమాలు జరగకుండా కట్టుదిట్టమైన చర్యలు తీసుకుంటామని అధికారులు తెలిపారు.



## గ్రామ సర్పంచ్ కు బీరూర్ ప్రెస్ క్లబ్ ఆధ్వర్యంలో ఘన సన్మానం



బాన్సువాడ ఆర్ సి మార్చ్ 09 ప్రజా జ్యోతి

బీరూర్ మండల జర్నలిస్టుగా పనిచేస్తూ సర్పంచ్ గా ఎన్నికైన సందర్భంగా బీరూర్ గ్రామ సర్పంచ్ ధర్మశేఖకు బీరూర్ ప్రెస్ క్లబ్ ఆధ్వర్యంలో రామకోటి గౌడ్ ఆధ్వర్యంలో సోమవారం రాత్రి ఘనంగా సన్మానించారు. జర్నలిస్ట్ గా పని చేస్తూ ప్రజాప్రతినిధిగా ఎదిగినందుకు బీరూర్ ప్రెస్ క్లబ్ ఆయనను ప్రత్యేకంగా అభినందించారు.మున్ముందు మరన్ని ఉన్నత పదవులు చేపట్టాలని బీరూర్ ప్రెస్ క్లబ్ ఆకాంక్షించింది. ఈ కార్యక్రమంలో ఉపాధ్యక్షులు నరేష్, ప్రధాన కార్యదర్శి శ్రీకాంత్, సంయుక్త కార్యదర్శి గాజుల పండరి , కోశాధికారి కాసూరి శ్రీనివాస్, సలహాదారులు కర్ణ కంటి ప్రవీణ్ మేకల రవి, కిరణ్, కొప్పుల గంగాధర్ తదితరులు పాల్గొన్నారు.

## ఇస్రోజీవాడిలో టీ20 వరల్డ్ కప్ విజయం సందరాల్చి

కామారెడ్డి రూరల్, మార్చి 9 (ప్రజా జ్యోతి):

కామారెడ్డి మండలం ఇస్రోజీవాడి గ్రామంలో టీ20 వరల్డ్ కప్లో భారత జట్టు విజేతగా నిలవడంతో గ్రామంలో ఆనందోత్సాహాలు వెల్లివిరిశాయి. భారత జట్టు అద్భుత విజయాన్ని సాధించడంతో గ్రామంలోని యువత, క్రీడాభిమానులు, గ్రామ పెద్దలు పెద్ద ఎత్తున సందరాలు జరుపుకున్నారు. గ్రామం మొత్తం పండుగ వాతావరణాన్ని తలపించింది. ఈ సందర్భంగా గ్రామంలోని ప్రధాన వీధుల్లో యువకులు ర్యాలీ నిర్వహించి భారత జాతీయ జెండాలను ఊపితూ “భారత్ మాతాజీ జై”, “ఓం ఇండియా జిందాబాద్” అంటూ నినాదాలు చేశారు. యువత టపాకాయలు కాలుస్తూ తమ ఆనందాన్ని వ్యక్తం చేశారు. ఒకరికి ఒకరు స్వీట్లు తినిపించుకుంటూ విజయోత్సవాన్ని ఘనంగా జరుపుకున్నారు. కొందరు యువకులు దప్పులు మోగిస్తూ నృత్యాలు చేస్తూ గ్రామంలో ఉత్సాహభరిత వాతావరణాన్ని సృష్టించారు.గ్రామ ప్రజలు మాట్లాడుతూ భారత జట్టు ఈ విజయం దేశానికి ఎంతో గర్వకారణమని తెలిపారు. ప్రపంచ వేదికపై భారత జట్టు ప్రతిభ చాటడం ప్రతి భారతీయుడికి ఆనందాన్ని కలిగించిందని పేర్కొన్నారు. ఈ విజయం యువతలో క్రీడల పట్ల మరింత ఆసక్తిని పెంచుతుందని గ్రామ పెద్దలు అభిప్రాయం వ్యక్తం చేశారు.గ్రామంలోని చిన్న పిల్లల నుండి పెద్దల వరకు అందరూ ఈ సందరాల్లో పాల్గొని ఆనందాన్ని పంచుకున్నారు. భారత జట్టు విజయాన్ని పురస్కరించుకుని గ్రామంలో పలు ప్రాంతాల్లో యువత గుంపులుగా చేరి ఆనందాన్ని వ్యక్తం చేశారు. రాత్రి వరకు గ్రామంలో టపాకాయల శబ్దాలతో, నినాదాలతో సందడి నెలకొంది.ఈ కార్యక్రమంలో గ్రామ యువకులు, క్రీడాభిమానులు, గ్రామ పెద్దలు మరియు గ్రామ ప్రజలు పెద్ద సంఖ్యలో పాల్గొన్నారు. భారత జట్టుకు అభినందనలు తెలుపుతూ ఇస్రోజీవాడి గ్రామ ప్రజలు విజయోత్సవాన్ని ఘనంగా జరుపుకున్నారు.

## ప్రకృతి వ్యవసాయంపై అవగాహన

కామారెడ్డి మార్చ్ 09 (ప్రజా జ్యోతి)

కామారెడ్డి మండలం రైతు వేదికలో అగ్రికల్చర్ టెక్నాలజీ మేనేజ్మెంట్ ఇన్స్టిట్యూట్ ఆధ్వర్యంలో నానో ఎరువులు , ప్రకృతి వ్యవసాయం, ఉత్తమ వరి రకాల మీద అవగాహన కార్యక్రమం నిర్వహించడం జరిగింది. ఈ కార్యక్రమంలో ఇప్పో ప్రాంతీయ అధికారి నరేష్, మండల వ్యవసాయ అధికారిని భానుశ్రీ, స్థానిక ఏకాక్షి రాకేష్, సూర్య ప్రకాష్, మండల రైతులు పాల్గొన్నారు.



# సృష్టికి మూలం” మహిళ “

- విద్యాశాఖ ఆధ్వర్యంలో ఉపాధ్యాయ సంఘాలు
- మహిళా దినోత్సవం పురస్కరించుకొని సన్మాన కార్యక్రమం



**కామారెడ్డి (ఆర్ సి) మార్చి 9 బిక్కునూరు (ప్రజాజ్యోతి)**  
 బిక్కునూరు పట్టణ కేంద్రంలోని రైతు వేదికలో సోమవారం విద్యాశాఖ ఆధ్వర్యంలో మహిళా దినోత్సవాన్ని పురస్కరించుకొని మహిళా



ఉపాధ్యాయులను జరిగింది ఘనంగా సన్మానించడం జరిగింది. మండల విద్యాధికారి రాజగంగారెడ్డి మాట్లాడుతూ... ఈ సృష్టికి మూలం స్త్రీ మండలంలోని పాఠశాలల్లో చదువుతున్న విద్యార్థిని విద్యార్థులను తమ కన్నబిడ్డల వలె ఆదరించి విద్యార్థులకు నాణ్యమైన విద్యతోపాటు, నైతిక విలువలతో కూడిన విద్యను బోధించాలని ఉపాధ్యాయులకు సూచించాడు. ఈ కార్యక్రమంలో రాష్ట్ర పిఆర్డియు అధ్యక్షుడు దామోదర్ రెడ్డి, జిల్లా పిఆర్డియు ఉపాధ్యక్షుడు కుశాల్, మండల ఉపాధ్యాయ సంఘం నాయకులు అనిల్ కుమార్, శ్రీపాల్ రెడ్డి, మధుసూదన్ రెడ్డి, సుబ్బన్ రెడ్డి, దుబాస్ స్వామి, అనిత, శైలజ తదితర ఉపాధ్యాయ బృందం పాల్గొన్నారు.

# గ్రాండ్ ప్రైన్ లాప్టాప్ గెలుచుకున్న అభిరామ్

**కామారెడ్డి మార్చి 09 (ప్రజా జ్యోతి)**

రామారెడ్డి మండల కేంద్రానికి చెందిన అమ్ముల అభిరామ్/ పశుపతి కామారెడ్డి శ్రీ చైతన్య పాఠశాలలో విద్యానాభ్యసిస్తున్నారు. ఈమధ్య జరిగిన పోటీ పరీక్షలలో విజయవంతంగా పాఠశాలలో శ్రీ చైతన్య పాఠశాల విద్యార్థులు మెరిట్ సాధించడం జరిగింది. ఈ యొక్క విజయోత్సవాన్నికామారెడ్డి డి.ఈ.వో రాజు, చేతుల మీదుగా కామారెడ్డి శ్రీ చైతన్య పాఠశాలలో ఐ .ఎన్.టి.ఎస్ ఓ.పరీక్షలో గ్రాండ్ ప్రైజ్ గా లెనోవా ల్యాప్టాప్ ను గెలుచుకున్న 9వ తరగతి అమ్ముల అభిరామ్, నాలుగో తరగతి చదువుతున్న పందిరి గాయత్రి లాప్టాప్ నేర్పుకోవడం జరిగింది. కామారెడ్డి డి.ఈ.వో రాజు ఘనంగా సన్మానించారు. అలాగే 57 మంది విద్యార్థులకు మెరిట్ సర్టిఫికేట్స్, 98 మంది విద్యార్థులు స్పెషల్ ప్రైన్, గోల్డ్ మెడల్స్ 7, మొత్తం 173 బహుమతులు కామారెడ్డి శ్రీ చైతన్య విద్యార్థులు గెలుచుకోవడం ఆ పాఠశాలకు గర్వకారణం అని తెలియజేశారు. ఈ కార్యక్రమంలో ఏ.జి.ఎం.ఎం.రాజు, కోఆర్డినేటర్ ఎన్.



మహిపాల్ రెడ్డి, ప్రిన్సిపల్ సంపత్ కుమార్, పాఠశాల డీన్ రాకేష్, సి బ్యాచ్ ఇంచార్జ్ స్వామి, మరియు ఉపాధ్యాయ బృందం విద్యార్థులను అభినందించారు.

# ఘనంగా పార్వతీ పరమేశ్వరుల కళ్యాణం

- విద్యుత్ దీపాల కాంతుల్లో సిద్ధ రామేశ్వరాలయం
- కన్నుల పండుగగా స్వామి వారి కళ్యాణం
- అధిక సంఖ్యలో హాజరైన భక్తులు

**కామారెడ్డి (ఆర్ సి) మార్చి 9 బిక్కునూరు (ప్రజా జ్యోతి)**

బిక్కునూరు పట్టణంలోని ప్రసిద్ధ పుణ్యక్షేత్రమైన శ్రీ స్వయంభు సిద్ధ రామలింగేశ్వర ఆలయ బ్రహ్మోత్సవాల్లో భాగంగా సోమవారం పార్వతీ పరమేశ్వరుల కళ్యాణం అంగరంగ వైభవంగా నిర్వహించారు. ఈ వేడుకను తిలకించడానికి భక్తులు అధిక సంఖ్యలో హాజరయ్యారు. సోమవారం రాత్రి ఆలయ పీఠాధిపతి మహా తప్ప ఉగ్రంగా సిద్ధ రామేశ్వరాలయం నుండి పాత సిద్ధరామేశ్వరాలయం వరకు ప్రత్యేక ఊరేగింపు కార్యక్రమం నిర్వహిస్తారు. ఆలయ ప్రధానార్చకులు కొడగండ్ల రామగిరి శర్మ మాట్లాడుతూ... 80 ఏళ్ల చరిత్ర కలిగిన పురాతన సిద్ధరామేశ్వరాలయంలో స్వామివారి బ్రహ్మోత్సవాలు ప్రతి ఏటా నిర్వహిస్తామని, ఈ కార్యక్రమానికి మండలం నుండి కాక ఇతర రాష్ట్రాల ప్రజలు హాజరై స్వామి వారి కృపకు పాత్రులు అవుతున్నారని ఆయన



తెలిపారు. ఈ వేడుకను తిలకించడానికి వచ్చిన భక్తులకు ఎటువంటి అసౌకర్యాలు కలగకుండా ఉండేందుకు ఆలయ ఈవో శ్రీధర్ అన్ని రకాల సదుపాయాలను సమకూర్చి, వైద్య సదుపాయాలను కూడా అందుబాటులో ఉంచారు. ఈ కార్యక్రమంలో ఆలయ చైర్మన్ లింగాద్రి పాల్గొన్నారు.

# నూతన సైన్స్ కళాశాలలోకి తరలివిన విభాగాలు

**నిజామాబాద్ రూరల్: మార్చి, 9 (ప్రజా జ్యోతి)**

గత నెల రాష్ట్ర ముఖ్యమంత్రి శ్రీ రేవంత్ రెడ్డి చేతుల మీదుగా వర్చువల్ విధానంలో ప్రారంభమైన తెలంగాణ విశ్వవిద్యాలయం నూతన సైన్స్ కళాశాలలోకి సోమవారం సైన్స్ విభాగాలను తరలించారు. ఈ సందర్భంగా విశ్వవిద్యాలయం ఉపకులపతి ఆచార్య టి. యాదగిరి రావు, రిజిస్ట్రార్ ఎం. యాదగిరి కలిసి గణపతి పూజ నిర్వహించారు. అనంతరం కళాశాలలోని అన్ని విభాగాలను పరిశీలించి విభాగాధిపతులకు పలు సూచనలు చేశారు. ఈ సందర్భంగా ఉపకులపతి మాట్లాడుతూ విద్యార్థులు క్రమశిక్షణతో విద్యను అభ్యసించి ఉన్నత స్థానాలకు ఎదగాలని సూచించారు. తమ ప్రతిభతో ఈ ప్రాంతానికి, తమ కుటుంబాలకు మంచి పేరు ప్రఖ్యాతలు తీసుకురావడంతో పాటు భావితరాలకు మార్గదర్శకులుగా నిలవాలని ఆకాంక్షించారు.



# మాజీ డిసిసిబి చైర్మన్ భాస్కర్ రెడ్డి నీ కలిసిన బీర్కూర్ వార్డ్ మెంబర్లు



**బాస్కువాడ ఆర్ సి మార్చి 09 ప్రజా జ్యోతి**

బీర్కూర్ గ్రామపంచాయతీ ఉప సర్పంచ్ వార్డు సభ్యులు సోమవారం మాజీ డి.సి.సి.బి. చైర్మన్ పోచారం భాస్కర్ రెడ్డి నీ మర్యాదపూర్వకంగా కలిసి శుభాకాంక్షలు తెలియజేశారు. ఈ సందర్భంగా మాజీ డి.సి.సి.బి. చైర్మన్ పోచారం భాస్కర్ రెడ్డి మాట్లాడుతూ గ్రామపంచాయతీ వార్డ్ మెంబర్లు గా ఎన్నికైన సందర్భంగా వారికి అభినందించారు ప్రజలు మనపై నమ్మకం ఉంచి ఓట్లు వేసి గెలిపించినందుకు తమ తమ వార్డులలో సమస్యలపై దృష్టి సారించి ఎప్పుడూ అప్పుడు సమస్యలను పరిష్కరించాలని సూచించారు. ఈ కార్యక్రమంలో కాంగ్రెస్ సీనియర్ నాయకులు, కోరమేరఘం, ఉప సర్పంచ్ పరమేశ్వరరావు, ఆనంద్, మహేష్, శివ, మద్నూర్ శంకర్, రాజు తదితరులు పాల్గొన్నారు.

**శ్రీ సాయిబాబా మ్యూజికల్ బ్యాండ్ షాపును ప్రారంభించిన యువ నాయకులు: మియాపురం శశికాంత్**



**బాస్కువాడ ఆర్ సి, మార్చి 09 (ప్రజా జ్యోతి):**

బీర్కూర్ మండల కేంద్రంలో నూతనంగా ప్రారంభించిన శ్రీ సాయిబాబా మ్యూజికల్ బ్యాండ్ షాపును సీనియర్ కాంగ్రెస్ యువ నాయకులు మియాపురం శశికాంత్ ఘనంగా ప్రారంభించారు. ఈ సందర్భంగా షాపును ప్రారంభించి నిర్వాహకులకు శుభాకాంక్షలు తెలిపారు. ఈ సందర్భంగా మియాపురం శశికాంత్ మాట్లాడుతూ, యువత స్వయం ఉపాధి వైపు అడుగులు వేయడం సమాజ అభివృద్ధికి దోహదం చేస్తుందని తెలిపారు. గ్రామీణ ప్రాంతాల్లో ఇలాంటి వ్యాపారాలు ప్రారంభించడం ద్వారా యువతకు ఉపాధి అవకాశాలు పెరుగుతాయని పేర్కొన్నారు. ఈ కార్యక్రమంలో శీను పటేల్, మనవ గంగోండ, భరత్, మాజీ సర్పంచ్ సాయిలు, శివ, కొరిమే రఘు తదితరులు పాల్గొని నిర్వాహకులను అభినందించారు. కార్యక్రమం ఆనందోత్సాహాల మధ్య జరిగింది.

# నూతన ప్రైన్ క్లబ్ అధ్యక్ష కార్యదర్శులకు సన్మానం

**ఆర్కూర్ మార్చి 09 ప్రజాజ్యోతి**

ఆర్కూర్, నిజామాబాద్ జిల్లా ప్రైన్ క్లబ్ అధ్యక్షులు పంచ రెడ్డి శ్రీకాంత్ ప్రధాన కార్యదర్శి వాగ్ మార్ సుభాష్, సన్మాన కార్యక్రమంలో జిల్లా కేంద్రంలోని బసవ గార్డెన్లో నిజామాబాద్ ప్రైన్ క్లబ్ ప్రమాణ స్వీకారోత్సవ కార్యక్రమాన్ని నిర్వహించారు. ఈ సందర్భంగా నవనాథపురం ప్రైన్ క్లబ్ మాజీ అధ్యక్షులు మరియు సభ్యులు మర్యాదపూర్వకంగా వారిని కలిసి శాలువతో ఘనంగా సన్మానించారు. జిల్లాలోని నిజామాబాద్ జిల్లా ప్రైన్ క్లబ్ ఆదర్శ ప్రైన్ క్లబ్ గా రాజించాలని ఆకాంక్షించారు. ఈ కార్యక్రమంలో ఆర్కూర్ నవనాథపురం ప్రైన్ సభ్యులు గోలి పురుషోత్తం, విన్నెంట్, చరణ్ గౌడ్, సాజిద్ తదితరులు ఉన్నారు.



# క్యాసంపల్లి గ్రామంలో ప్రతినెల మంత్రి మీటింగ్ నిర్వహణ

కామారెడ్డి రూరల్, మార్చి 9 (ప్రజా జ్యోతి):

కామారెడ్డి మండలం క్యాసంపల్లి గ్రామంలో ప్రతినెల నిర్వహించే మంత్రి మీటింగ్ను సోమవారం గ్రామ పంచాయతీ కార్యాలయంలో నిర్వహించారు. గ్రామ అభివృద్ధి కార్యక్రమాలు, ప్రభుత్వ సంక్షేమ పథకాల అమలు, గ్రామ ప్రజలకు అందుతున్న సేవలపై సమీక్ష చేయడం కోసం ఈ సమావేశాన్ని ఏర్పాటు చేశారు. ఈ సమావేశానికి గ్రామ సర్పంచ్ అడపా శ్యామ్ హోజరై సమావేశానికి అధ్యక్షత వహించారు. సమావేశం ప్రారంభంలో గ్రామంలోని ప్రస్తుత పరిస్థితులు, అభివృద్ధి పనులు, ప్రజలకు అందుతున్న ప్రభుత్వ సేవలపై సమగ్రంగా చర్చించారు. గ్రామంలో జరుగుతున్న అభివృద్ధి కార్యక్రమాలను మరింత వేగవంతం చేయాలని సర్పంచ్ అడపా శ్యామ్ సూచించారు. ప్రభుత్వం ప్రవేశపెట్టిన సంక్షేమ పథకాలు గ్రామంలోని అర్హులైన ప్రతి ఒక్కరికి చేరాలి చర్యలు తీసుకోవాలని సంబంధిత శాఖల అధికారులకు తెలిపారు. గ్రామంలో తాగునీటి సరఫరా, పారిశుధ్య నిర్వహణ, వీధి దీపాల సంరక్షణ, చెత్త నిర్వహణ, గ్రామ పరిశుభ్రత వంటి అంశాలపై ప్రత్యేకంగా చర్చ జరిగింది. గ్రామంలో తడి చెత్త, పొడి చెత్తను వేరు చేసి నిర్వహించేందుకు ప్రజల్లో అవగాహన కల్పించాలని సమావేశంలో నిర్ణయించారు. అలాగే గ్రామాన్ని పరిశుభ్రంగా ఉంచేందుకు ప్రతి ఒక్కరూ బాధ్యతగా వ్యవహరించాలని సర్పంచ్ గ్రామ ప్రజలను కోరారు. అదేవిధంగా గ్రామంలో విద్యా రంగం అభివృద్ధి, ప్రభుత్వ పాఠశాలలో విద్యార్థుల హాజరు పెంపు, విద్యార్థులకు నాణ్యమైన విద్య అందించే అంశాలపై కూడా సమావేశంలో చర్చించారు. ప్రభుత్వ పాఠశాలలో చదువుతున్న విద్యార్థులకు అవసరమైన సదుపాయాలు కల్పించేందుకు గ్రామ పంచాయతీ తరపున సహకారం అందిస్తామని సర్పంచ్ తెలిపారు. ఆరోగ్య పరిరక్షణకు సంబంధించిన అంశాలపై కూడా సమావేశంలో చర్చ జరిగింది. గ్రామంలోని అంగన్వాడీ కేంద్రాలలో చిన్నారులకు సరైన పోషకాహారం అందించడం, గర్భిణీ స్త్రీలు మరియు బాలింతలకు అవసరమైన ఆరోగ్య సేవలు అందించడం, ఆశా వర్షుడు గ్రామంలో ఆరోగ్య అవగాహన కార్యక్రమాలు నిర్వహించడం వంటి విషయాలపై సూచనలు ఇచ్చారు. గ్రామ ప్రజలు ఆరోగ్య పరిరక్షణపై ప్రత్యేక శ్రద్ధ తీసుకోవాలని అధికారులు సూచించారు. గ్రామంలో శాంతి భద్రతల పరిరక్షణకు పోలీస్ శాఖ సిబ్బంది సహకారం అవసరమని



సమావేశంలో పేర్కొన్నారు. గ్రామంలో ఎటువంటి సమస్యలు తలెత్తకుండా ప్రజలు పరస్పరం సహకారంతో ఉండాలని, ఏవైనా సమస్యలు ఎదురైతే వెంటనే అధికారులకు తెలియజేయాలని పోలీస్ సిబ్బంది సూచించారు. అలాగే గ్రామంలో జరుగుతున్న అభివృద్ధి పనులు సమయానికి పూర్తి కావాలని, పనుల్లో నాణ్యతను పాటించాలని సంబంధిత అధికారులకు సూచించారు. గ్రామ ప్రజలకు ప్రభుత్వ సేవలు సక్రమంగా అందేలా ప్రతి శాఖ సిబ్బంది సమన్వయంతో పనిచేయాలని సర్పంచ్ అడపా శ్యామ్ కోరారు. ఈ సమావేశంలో అంగన్వాడీ డిపార్ట్మెంట్ సిబ్బంది, అంగన్వాడీ టీచర్లు మరియు ఆయాలు, పోలీస్ సిబ్బంది, గ్రామపంచాయతీ సిబ్బంది, ప్రభుత్వ పాఠశాల ఉపాధ్యాయులు మరియు సిబ్బంది, ఆశా వర్షుడు, గ్రామ సంఘం సభ్యులు, వివిధ శాఖలకు చెందిన ప్రభుత్వ ఉద్యోగులు, గ్రామంలో పనిచేస్తున్న వర్కర్లు, గ్రామ పెద్దలు, మహిళలు, యువకులు మరియు గ్రామ ప్రజలు పెద్ద సంఖ్యలో పాల్గొన్నారు. సమావేశం చివర్లో గ్రామ ప్రజలు తమ సమస్యలను సర్పంచ్ మరియు అధికారుల దృష్టికి తీసుకువచ్చారు. వాటిని త్వరితగతిన పరిష్కరించేందుకు చర్యలు తీసుకుంటామని అధికారులు హామీ ఇచ్చారు. గ్రామ అభివృద్ధి కోసం గ్రామ ప్రజలు, అధికారులు, ఉద్యోగులు అందరూ కలిసి సమన్వయంతో పనిచేయాలని సర్పంచ్ అడపా శ్యామ్ పిలుపునిచ్చారు.

# స్త్రీనిధి రుణాల లికవరీకి క్లస్టర్ల వారీగా ప్రత్యేక డ్రైవ్

రూ.1 లక్ష రుణాల వసూళ్లు -- ఏపిఎం శ్రీనివాస్

కామారెడ్డి రూరల్, మార్చి 9 (ప్రజాజ్యోతి):

కామారెడ్డి మండలంలోని పలు గ్రామాల్లో మహిళా సంఘాలకు అందించిన స్త్రీనిధి రుణాల రికవరీ కోసం సోమవారం క్లస్టర్ల వారీగా ప్రత్యేక సైపల్ డ్రైవ్ నిర్వహించినట్లు ఏపిఎం శ్రీనివాస్ తెలిపారు. మహిళా సంఘాల ఆర్థిక స్థితిని బలోపేతం చేయడం, రుణాల చెల్లింపులపై అవగాహన పెంచడం, రుణాలను సకాలంలో చెల్లించే సంస్కృతి పెంపొందించడం లక్ష్యంగా ఈ ప్రత్యేక డ్రైవ్ను చేపట్టినట్లు ఆయన పేర్కొన్నారు. ఈ సందర్భంగా మండలంలోని వివిధ గ్రామాల్లో మహిళా సంఘాల సభ్యులతో సమావేశాలు నిర్వహించి స్త్రీనిధి రుణాల ప్రాముఖ్యతను వివరించారు. మహిళలు స్వయం సహాయక సంఘాల ద్వారా ఆర్థికంగా స్వావలంబన సాధించేందుకు ప్రభుత్వం స్త్రీనిధి పథకం ద్వారా తక్కువ వడ్డీతో రుణాలు అందిస్తున్నదని ఆయన తెలిపారు. ఈ రుణాలను సద్వినియోగం చేసుకుని చిన్న చిన్న వ్యాపారాలు, పశుపోషణ, కిరాణి దుకాణాలు, కుట్టు పనులు, వ్యవసాయ అనుబంధ ఉపాధి కార్యక్రమాలు చేపట్టడం ద్వారా మహిళలు కుటుంబ ఆర్థిక స్థితిని మెరుగుపరచుకోవచ్చని సూచించారు. ఈ సైపల్ డ్రైవ్లో భాగంగా మండలంలోని వివిధ గ్రామాల్లో మహిళా సంఘాల సభ్యులను కలుసుకుని బకాయిలపై అవగాహన కల్పించారు. ఈ సందర్భంగా మహిళా సంఘాల నుంచి సుమారు రూ. 1 లక్ష వరకు స్త్రీనిధి రుణాల రికవరీ జరిగినట్లు ఏపిఎం శ్రీనివాస్ తెలిపారు. మహిళా సంఘాలు రుణాలను సకాలంలో చెల్లిస్తే తిరిగి మరిన్ని రుణాలు పొందే అవకాశం ఉంటుందని, దీని ద్వారా మరిన్ని అభివృద్ధి కార్యక్రమాలు చేపట్టే అవకాశం కలుగుతుందని ఆయన వివరించారు. అలాగే బకాయిలు తక్కువగా ఉన్న మహిళా సంఘ సభ్యులు తమ రుణాలను త్వరగా చెల్లించి తిరిగి కొత్త రుణాలకు అర్హత సాధించాలని సూచించారు. ప్రభుత్వం

మహిళల ఆర్థికాభివృద్ధికి ప్రాధాన్యత ఇస్తూ పలు సంక్షేమ పథకాలను అమలు చేస్తోందని, మహిళలు వాటిని సద్వినియోగం చేసుకుని కుటుంబ ఆర్థికాభివృద్ధికి తోడ్పడాలని కోరారు. మహిళా సంఘాల సభ్యులు రుణాలను సమయానికి చెల్లిస్తే బ్యాంకులతో అనుసంధానం ద్వారా మరిన్ని ఆర్థిక సదుపాయాలు పొందవచ్చని తెలిపారు. మహిళా సంఘాల బలోపేతానికి గ్రామ సంఘాలు, వీవోఏలు, సీసీలు సమన్వయంతో పనిచేయాలని సూచించారు. మహిళలు స్వయం ఉపాధి కార్యక్రమాల ద్వారా ఆర్థికంగా ఎదిగి కుటుంబంతో పాటు గ్రామ అభివృద్ధికి కూడా తోడ్పడాలని ఆయన పిలుపునిచ్చారు. ఈ కార్యక్రమంలో బ్యాంకు లింకేజీ స్త్రీనిధి రీజినల్ మేనేజర్ కిరణ్ కుమార్, సీసీలు గంగారెడ్డి, వివోఏలు శివకుమార్, భాగ్య, గ్రామ సంఘం అధ్యక్షురాలు కవిత, శోభాణి, వివిధ గ్రామాల మహిళా సంఘాల అధ్యక్షురాలు, సభ్యులు మరియు ఇతర సిబ్బంది పాల్గొన్నారు. మహిళా సంఘాల అభివృద్ధి కోసం ప్రభుత్వం అందిస్తున్న స్త్రీనిధి రుణాలను సద్వినియోగం చేసుకుని ఆర్థికంగా బలోపేతం కావాలని, రుణాలను సకాలంలో చెల్లించడం ద్వారా మరిన్ని రుణాలు పొందే అవకాశాన్ని మహిళా సంఘాల సభ్యులు వినియోగించుకోవాలని అధికారులు సూచించారు.



# ప్రజా పాలన ప్రగతి ప్రణాళిక

దర్పల్లి: మార్చి/ 09(ప్రజాజ్యోతి)  
కార్యక్రమంలో భాగంగా ఈరోజు ధర్పల్లి గ్రామంలో పాడైపోయిన ఎలక్ట్రానిక్ వస్తువులు సేకరించే ప్రత్యేక కార్యక్రమం మండల పరిషత్ అభివృద్ధి అధికారి లక్ష్మారెడ్డి ఆధ్వర్యంలో నిర్వహించడం జరిగింది. ఈ కార్యక్రమంలో ధర్పల్లి, ఎంపీడివో లక్ష్మారెడ్డి మాట్లాడుతూ ఎలక్ట్రానిక్ వస్తువులకు సంబంధించినవి నిరుపయోగంగా ఉన్నట్లుంటే వస్తువులను గ్రామపంచాయతీ సిబ్బందికి ఇచ్చి వాటిని సెగ్రెగేట్ చేయుటకు గ్రామ ప్రజలు సహకరించాలని వారు తెలిపారు. ఈ కార్యక్రమంలో ఉప సర్పంచ్ ఎంజ్ శ్రీకాంత్, పంచాయతీ కార్యదర్శి శ్రీనివాస్, వార్డ్ మెంబర్ రాజు,



# ఉద్యోగాలకు నైపుణ్యాలే మార్గం : వీసీ



నిజామాబాద్ రూరల్, మార్చి, 9 (ప్రజా జ్యోతి)  
ప్రస్తుత పోటీ ప్రపంచంలో కేవలం డిగ్రీ సాధించడం మాత్రమే సరిపోదని, ఉద్యోగ అవకాశాలను పొందేందుకు అవసరమైన వివిధ నైపుణ్యాలను అభివృద్ధి చేసుకోవడం అత్యంత అవసరమని తెలంగాణ విశ్వవిద్యాలయం వైస్ చాన్సలర్ పేర్కొన్నారు. తెలంగాణ విశ్వవిద్యాలయం ట్రైనింగ్ అండ్ ప్లేస్మెంట్ సెల్ ఆధ్వర్యంలో రిలయన్స్ ఫౌండేషన్ సహకారంతో నిర్వహిస్తున్న శిక్షణా కార్యక్రమాన్ని సోమవారం వైస్ చాన్సలర్ సందర్శించారు. ఈ సందర్భంగా విద్యార్థులతో మాట్లాడిన ఆయన, ప్రస్తుత పరిస్థితుల్లో విద్యార్థులు కేవలం విద్యలోనే కాకుండా వ్యక్తిత్వ వికాసం, కమ్యూనికేషన్ నైపుణ్యాలు, నాయకత్వ లక్షణాలు, టీమ్ వర్క్ వంటి అంశాల్లోనూ ప్రావీణ్యం సాధించాల్సిన అవసరం ఉందన్నారు. విద్యార్థులు తమలోని సంకోచాలను అధిగమించి ఇంట్రోవర్ట్ స్వభావం నుంచి ఎక్స్ట్రోవర్ట్ గా మారేందుకు ప్రయత్నించాలని సూచించారు. అత్యుత్సాహంతో ముందుకు సాగితే మెరుగైన అవకాశాలను అందిపుచ్చుకోవచ్చని తెలిపారు. అదేవిధంగా ఉపాధి అవకాశాలకు అవసరమైన సాఫ్ట్ స్కిల్స్, సాంకేతిక పరిజ్ఞానం మరియు ప్రాక్టికల్ నైపుణ్యాలను నేర్చుకోవడం చాలా ముఖ్యమని చెప్పారు. ట్రైనింగ్ అండ్ ప్లేస్మెంట్ సెల్ ఆధ్వర్యంలో నిర్వహిస్తున్న ఈ తరహా శిక్షణా కార్యక్రమాలు విద్యార్థుల భవిష్యత్తుకు ఎంతో ఉపయోగపడతాయని, విద్యార్థులు ఈ అవకాశాలను పూర్తిగా వినియోగించుకోవాలని సూచించారు. ఈ కార్యక్రమంలో ప్లేస్మెంట్ సెల్ డైరెక్టర్ డాక్టర్ పాత నాగరాజు, ప్రొఫెసర్ సిహెచ్. అంజనేయులు, డాక్టర్ శ్రీనివాస్, డాక్టర్ కిరణ్ రాధాద్ తదితరులు, విద్యార్థులు పాల్గొన్నారు.

# బీఆర్ఎస్కు గుడ్ బై.. కాంగ్రెస్లో చేరిన కొర్రాట్పల్లి సర్పంచ్

నిజామాబాద్ రూరల్, మార్చి, 9 (ప్రజా జ్యోతి)  
కాంగ్రెస్ పార్టీ అమలు చేస్తున్న సంక్షేమ పథకాలతో ఆకర్షితులై వివిధ పార్టీలకు చెందిన నాయకులు కాంగ్రెస్ పార్టీలో చేరుతున్నారని నిజామాబాద్ రూరల్ నియోజకవర్గ ఎమ్మెల్యే డా. ఆర్. భూపతి రెడ్డి తెలిపారు. సోమవారం డివీపల్లి మండలానికి చెందిన కొర్రాట్పల్లి గ్రామ సర్పంచ్ పోతే ప్రభాకర్ బీఆర్ఎస్ పార్టీని వీడి ఎమ్మెల్యే డా. భూపతి రెడ్డి సమక్షంలో కాంగ్రెస్ పార్టీలో చేరారు. రూరల్ ఎమ్మెల్యే క్యాంపు కార్యాలయంలో ఏర్పాటు చేసిన చేరికల కార్యక్రమంలో సర్పంచ్తో పాటు పలువురు నాయకులు కాంగ్రెస్ తీర్థం పుచ్చుకున్నారు. వారికి ఎమ్మెల్యే పార్టీ కండువలు కప్పి సాదరంగా ఆహ్వానించారు. ఈ సందర్భంగా ఎమ్మెల్యే మాట్లాడుతూ కాంగ్రెస్ పార్టీ అన్ని వర్గాల ప్రజల ఆభ్యున్నతికి కట్టుబడి పనిచేస్తుందని తెలిపారు. కాంగ్రెస్ పాలనలో గ్రామాల అభివృద్ధి సాధ్యమవుతుందని పేర్కొన్నారు. గ్రామాలను అభివృద్ధి పథంలో నడిపేందుకు సర్పంచులు, నాయకులు పార్టీలో కలిసికట్టుగా పనిచేయాలని సూచించారు. ఈ కార్యక్రమంలో ఏఎంసీ చైర్మన్ ముప్ప గంగాధర్, డివీపల్లి మండల కాంగ్రెస్ పార్టీ అధ్యక్షుడు అమృతపూర్ గంగాధర్, పార్టీ నాయకులు తారాచంద్, కార్యకర్తలు తదితరులు పాల్గొన్నారు.



సీనియర్ నాయకులు చక్రపాణి, సిబ్బంది ప్రవీణ్, సపాయి కార్మికులు పాల్గొన్నారు




# రెవెన్యూ ఉద్యోగుల పాత్ర కీలకం : ఎమ్మెల్యే డా. భూపతి రెడ్డి

## టిఆర్ఈఎస్ఎ ఆధ్వర్యంలో 2026 నూతన సంవత్సర డైరీ ఆవిష్కరణ



నిజామాబాద్ రూరల్: మార్చి, 9 (ప్రజా జ్యోతి)

ప్రభుత్వ వ్యవస్థలో రెవెన్యూ ఉద్యోగుల పాత్ర అత్యంత కీలకమని నిజామాబాద్ రూరల్ నియోజకవర్గ ఎమ్మెల్యే డా. ఆర్. భూపతి రెడ్డి అన్నారు. సోమవారం కలెక్టరేట్ సమావేశ మందిరంలో నిజామాబాద్ రెవెన్యూ ఎంప్లాయిస్ సర్వీసెస్ అసోసియేషన్ (టి ఆర్ ఈ ఎస్ ఏ) ఆధ్వర్యంలో నిర్వహించిన 2026 నూతన సంవత్సర డైరీ ఆవిష్కరణ కార్యక్రమంలో ఆయన పాల్గొన్నారు. ఈ కార్యక్రమానికి డిప్యూటీ సీనియర్ కమిషనరీ గౌడ్, రాష్ట్ర ప్రభుత్వ సలహాదారులు షబ్బీర్ అలీతో కలిసి ఎమ్మెల్యే



హాజరయ్యారు. ఈ సందర్భంగా ఎమ్మెల్యే మాట్లాడుతూ రెవెన్యూ శాఖ ప్రభుత్వ పాలనలో ముఖ్యమైన పాత్ర పోషిస్తోందని అన్నారు. రెవెన్యూ ఉద్యోగులు ప్రజలకు అందించే సేవలు ఎంతో ప్రాధాన్యం కలిగినవని పేర్కొన్నారు. రెవెన్యూ ఉద్యోగుల సమస్యలను ముఖ్యమంత్రి రేవంత్ రెడ్డి దృష్టికి తీసుకెళ్లి పరిష్కార దిశగా కృషి చేస్తామని హామీ ఇచ్చారు. అలాగే టి ఆర్ ఈ ఎస్ ఏ ఆధ్వర్యంలో ఉద్యోగుల సమస్యలపై చేపడుతున్న కార్యక్రమాలను అభినందించారు. అనంతరం కార్యక్రమ అతిథులు 2026 సంవత్సరానికి సంబంధించిన డైరీని ఆవిష్కరించారు. ఈ కార్యక్రమంలో అదనపు కలెక్టర్ కిరణ్ కుమార్, ఆర్డీవో రాజేంద్ర కుమార్, టి ఆర్ ఈ ఎస్ ఏ రాష్ట్ర అధ్యక్షుడు వంగ రవీందర్ రెడ్డి, జిల్లా అధ్యక్షుడు రమణ్ రెడ్డి, రాష్ట్ర అసోసియేట్ అధ్యక్షుడు రాజ్ కుమార్, జిల్లా కార్యదర్శి ప్రశాంత్, జిల్లా అసోసియేట్ అధ్యక్షుడు శ్రీనివాస్ తదితరులు పాల్గొన్నారు

## జాతీయ స్థాయి అబాకస్, వేదిక్ మ్యాథ్స్ పోటీల్లో సత్యశోధక్ పాఠశాల విద్యార్థుల ప్రతిభ

నిజామాబాద్ రూరల్: మార్చి, 9 (ప్రజా జ్యోతి)

జాతీయ స్థాయి అబాకస్, వేదిక్ మ్యాథ్స్ పోటీల్లో సత్యశోధక్ పాఠశాల విద్యార్థులు ప్రతిభ కనబరచి పలు అవార్డులు కైవసం చేసుకున్నారు. హైదరాబాద్ లోని కూకట్ పల్లి పి.ఎన్.యం. ఉన్నత పాఠశాలలో ఆదివారం విశ్వం ఎడ్యుటెక్ స్కూల్ లాభ్య ఆధ్వర్యంలో నిర్వహించిన జాతీయ స్థాయి అబాకస్, వేదిక్ మ్యాథ్స్ పోటీల్లో పాఠశాల విద్యార్థులు అత్యుత్తమ ప్రతిభను ప్రదర్శించారు. అబాకస్ విభాగంలో కె. రుక్మిణి (సీనియర్ లెవెల్--2), వి. సాద్వి (సీనియర్ లెవెల్--5) జాతీయ స్థాయిలో ప్రథమ టాపర్లుగా నిలిచి ఛాంపియన్ షిప్ అవార్డు తో పాటు రూ.5,000 నగదు బహుమతిని అందుకుని అంతర్జాతీయ స్థాయికి ఎంపికయ్యారు. వేదిక్ మ్యాథ్స్ విభాగంలో జి. అద్వైత్ రెడ్డి (వాల్యూమ్--6) ద్వితీయ టాపర్ గా నిలిచి బెస్ట్ పర్ఫార్మర్ అవార్డు తో పాటు రూ.2,000 నగదు బహుమతి పొందారు. అలాగే అబాకస్ విభాగంలో బి. ప్రహ్లాద్ (జూనియర్ లెవెల్--2), ఎస్. అధిష్ట (జూనియర్ లెవెల్--4), వేదిక్ మ్యాథ్స్ లో బి. లక్ష్మి ప్రసన్న (వాల్యూమ్--2) తృతీయ స్థానాలు సాధించి జీనియస్ అవార్డులను కైవసం చేసుకున్నారు.



ముఖ్య అతిథులుగా పాల్గొన్న సినా జాతీయ ప్రతినిధి డాక్టర్ జె.ఎస్. పరంజ్యోతి, విశ్వం ఎడ్యుటెక్ వ్యవస్థాపకులు ప్రసాద్, మేనేజింగ్ డైరెక్టర్ ఎం. సతీష్ బాబు, సీఈఓ ఎం. హరిచరణ్ విద్యార్థులను అభినందించి ప్రత్యేక బహుమతులు అందజేశారు. పాఠశాల విద్యార్థులు జాతీయ స్థాయిలో ప్రతిభ కనబరచడం పట్ల ప్రిన్సిపాల్ ఆర్. నర్సయ్య ఆనందం వ్యక్తం చేస్తూ విద్యార్థులను అభినందించారు. ఈ కార్యక్రమంలో విశ్వం ఎడ్యుటెక్ ప్రాంతీయ సమన్వయకర్తలు మారుతి, వినాయక్, పాఠశాల ఉపాధ్యాయులు గంగారెడ్డి తదితరులు పాల్గొన్నారు

# స్త్రీనిధి రుణాల రికవరీ లో పురోగతి సాదిస్తున్నాం

### -ఇంచార్జి ఏపీఎం రాంనారాయణ గౌడ్.

నాగిరెడ్డిపేట్, మార్చి 9 (ప్రజాజ్యోతి):

నాగిరెడ్డిపేట్ మండలంలోని స్త్రీ నిధి రుణాల రికవరీలో పురోగతిని సాధిస్తున్నామని ఇంచార్జ్ ఏపీఎం రాంనారాయణ గౌడ్ తెలిపారు. స్త్రీ నిధి రుణాల రికవరీ స్పెషల్ డ్రైవ్ లో భాగంగా సోమవారం మండలంలోని వివిధ గ్రామాల్లో నిర్వహించినట్లు రుణాల రికవరీ చేసినట్లు ఆయన తెలిపారు. ఈ ఆర్థిక సంవత్సరానికి సంబంధించిన స్త్రీనిధి బకాయిల్లో 07 శాతం నుంచి 36 శాతం వరకు పురోగతి సాధించామని ఆయన తెలిపారు. రుణాల స్పెషల్ డ్రైవ్ లో అరవ రోజు వివిధ గ్రామాల మహిళా సంఘాలకు నుంచి రూ.1లక్ష 74వేల 723 రుణాల రికవరీ చేసినట్లు ఆయన తెలిపారు. మహిళా సంఘాల సభ్యులు తక్కువగా బకాయిలు ఉన్న సభ్యులు అందరూ రుణాలు త్వరగా చెల్లించుకోని, వెంటనే మీకు రుణం మంజూరు అవుతుందని ఇట్టి అవకాశం మహిళా సంఘ సభ్యులు సద్వినియోగం చేసుకోవాలని సూచించారు. సోమవారం స్పెషల్ డ్రైవ్ లో మండలంలోని తాండూర్ గ్రామంలో రూ. 30 వేలు, మాల్యమ్మెదలో రూ. 74 వేల 723, వాడిలో రూ. 30వేలు, గోలిలింగాలలో రూ. 40వేలు రికవరీ

చేసినట్లు ఇంచార్జి ఏపీఎం రాంనారాయణ గౌడ్ తెలిపారు. ఈ కార్యక్రమంలో బ్యాంకు లింకేజీ డిపీఎం రాజయ్య, ఆయా గ్రామాల సీసీలు తదితరులు పాల్గొన్నారు.



## అంబేద్కర్ సంఘం భవనానికి నిధులు మంజూరు చేయాలి



ఇందల్వాయి మార్చి 9 ( ప్రజా జ్యోతి స్పూస్ )

ఇందల్వాయి మండలంలోని ఇందల్వాయి గ్రామంలో నిర్మించిన అంబేద్కర్ భవనం శిథిలావస్థకు చేరుకుందని అట్టి భవన నిర్మాణం కోసం నిధులు మంజూరు చేయాలని నిజామాబాద్ రూరల్ ఎమ్మెల్యే డాక్టర్ రేగులపల్లి భూపతిరెడ్డికి ఇందల్వాయి అంబేద్కర్ సంఘం అధ్యక్షులు పాశం చిన్న నర్సింలు ఆధ్వర్యంలో సోమవారం ఎమ్మెల్యే క్యాంప్ కార్యాలయంలో కలిసి వినతి పత్రాన్ని అందజేశారు. తక్షణమే కాన్స్ మెంట్ చేయాలని సంబంధిత అధికారులను ఆదేశించారు. తక్షణమే సంఘ భవనాన్ని నిర్మించడానికి నిధులు మంజూరు చేస్తారని కాంగ్రెస్ పార్టీ మండల అధ్యక్షులు మోతూర్ నవీన్ గౌడ్ తెలిపారు. ఎమ్మెల్యేను కలిసిన వారిలో పూజ్యం వీరయ్య, తుమ్మల నరేష్, జగ్గ లక్ష్మణ్, కమ్యూర్ నడిమి గంగారం, తదితరులు పాల్గొన్నారు

## అమ్మ కి వందనం

కామారెడ్డి రూరల్ మార్చి 9 ప్రజా జ్యోతి

స్త్రీ అంటేనే ఒక త్యాగం  
స్త్రీ అంటేనే ఒక ప్రపంచం  
స్త్రీ అంటే నే  
ఒక అమ్మ  
స్త్రీ అంటే ఒక చెల్లి  
స్త్రీ అంటే ఒక భార్య  
ఇన్ని అర్థాలులు కలిగిన ఏకైక మహోన్నతురాలు మహిళలు..  
అంటే ఒక స్త్రీ లో అమ్మను చూస్తాం,  
ఒక స్త్రీ లో చెల్లిని చూస్తాం,  
ఒక స్త్రీ లో జీవిత భాగస్వామి ని చూస్తాం.  
అలాంటి చిరునామా కలవారే స్త్రీలు....  
ప్రపంచంలో అన్నిటిలో కల్పి ఉంటుంది కానీ స్త్రీ ప్రేమలో మాత్రం నిజమైన ప్రేమ దాగి ఉంటుంది...  
ఒక బిడ్డకు తల్లి అవ్వడానికి మొదటి నెల నుండి 9 నెలల వరకు ఎన్నో కష్టాలు పడి, ఎన్ని ఇబ్బందులైనా భరించి ఒక బిడ్డకు జన్మ ఇస్తుంది స్త్రీ. అలాంటి మహిళలు నేటి సృష్టికి మూలం.  
బిడ్డ ఏడుపును తట్టుకోలేనిది స్త్రీ  
బిడ్డ ఆకలిగా ఉంటే తన కడుపు మాడుచుకొని బిడ్డ ఆకలి ని తీర్చేది స్త్రీ  
బిడ్డ బయట నుండి తిరిగి ఇంటికి క్షేమంగా రావాలని కోరుకునేది స్త్రీ  
బిడ్డకు జన్మ ఇచ్చినప్పటినుండి పెరిగి పెద్దగా అయ్యే వరకు బిడ్డను కంటికి రెప్పలా చూసుకునేది స్త్రీ మహిళా కన్న బిడ్డ నుండి మొదలు కొంటే తన తల్లిని, తండ్రిని, తన పిల్లలని ప్రతి ఒక్కరిని సమానంగా చూసేది ఒక స్త్రీ మాత్రమే..పుట్టి ఇంటి నుండి మెట్టినింటికి పుట్టేదు దుఃఖం తో అందర్నీ వదిలి వెళ్ళేది ఒక స్త్రీ మాత్రమే  
అక్కడ ఎన్ని ఇబ్బందులు ఎదురైనా అమ్మ వారి కి ఏమి చెప్పకుండా తనలోనే బాధను దాచుకుంటూ సంసార జీవితాన్ని నడిపించేది అమ్మ, తన బిడ్డలతో పాటు భర్తనే తన ప్రపంచం గా భావించేది ఒక అమ్మ మాత్రమే ఎంత ఆకలి గా ఉన్న బిడ్డలు తిన్నా తరువాత తాను తింటుంది. అంతటి త్యాగాశీలి మహిళ!! తన జీవిత భాగస్వామి క్షేమంగా ఉండాలి అని కోరుకునేది మహిళ మాత్రమే!!  
తాను ఎలా ఉన్నా కానీ తన భర్త పిల్లల బాగుకోసం తన జ్ఞానాన్ని శక్తిని ధారపోస్తూ వారి ఎదుగుదల తన ఆభివృద్ధి గా భావిస్తూ భాధను గుండెలో దాచుకుంటూ నిరంతరం ప్రేమను మాత్రమే మనకు పంచుతూ నవ్వుతు నవ్విస్తూ భర్తే సర్వస్వం అనుకుని ఉన్న మన దేవత మూర్తులైన మహిళా మణులందరికి మహిళా దినోత్సవ శుభాకాంక్షలు



తుపాకుల శంకర్  
ఇస్రోజివాడి